



કળિયુગની કથની

૧૯૪૮

સમાજ હિતકર

દોહરા

૧૬૬૭૮

૧૯૪૮ ૬૫

ગુજરાત વિદ્યાપીઠ ગ્રંથાલય

[ગુજરાતી કોપીરાખિદ વિભાગ]

અનુક્રમાંક ૧૪૭૩૮ વર્ગિક

પુસ્તકનું નામ સમાજ હિતકર દોહરો

વિષય ૨ : ૧

સમાજહિતકર દોહરા.



લેખક :
આત્માર્થી



પ્રકાશક :
ઘેલાભાઈ પ્રાણુલાલ શાહ
કલોલ.

આવૃત્તિ ૧ લી

વક્ર ૧૦૦૦

સન ૧૯૨૯

સંવત્ ૧૯૮૫

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૌપીરાઈટ-સંગ્રહ

મુદ્રણસ્થાન :

આદિત્ય મુદ્રણાલય

રાયખડ : અમદાવાદ

મુદ્રક :

ગજનન વિ. ખાઠક,

પુસ્તકની ઇકંમત



પુસ્તકને ગમે તેમ વાંચી

પુરૂં નહિ કરતાં

તેમાંના ભાવો હૃદયમાં

ઉતારવા

એ જ

પુસ્તકનું મૂલ્ય છે.

પ્રસ્તાવના

સમાજમાં જે સડો પેઠો છે તેને કાવ્યદ્વારા દૂર કરવા,
એક સફલ પ્રયત્ન મુનિશ્રીએ આ પુસ્તકમાં કર્યો છે.

વાંચક જેટલા અંશે સમાજનો સડો વિદારવા પ્રયત્ન કરશે
તેટલા પ્રમાણમાં મુનિશ્રીનો પ્રયાસ સાર્થક થશે.

જીવાન એટલે સ્વતંત્રતાની પ્રતિમા, જીવાન એટલે લીધેલું કાર્ય
પાર પાડનાર અડગ યોદ્ધો: તો જીવાન કનેથી એટલું જરૂર ઈચ્છીશું
કે સમાજની કુરૂદિઓને વશીભૂત નહિ થતાં યોગ્ય અને વ્યવહાર
રૂઢિઓ જીવનમાં કેળવશે.

કલોલ.

ભાદરવા સુદ ૫

}

ધેન્નાભાઈ પ્રાણુલાલ શાહ.

॥ ॐ नमः सत्यं ॥

કળિયુગની કથની

તથા

સમાજહિતકર દોહરા.



મંગળાચરણ.

- ગુણે ગરવા ગણપતિ, ગણધર મંગળ મૂળ;
પ્રથમ પદે તુજ નામને, સમરે જન સહુ કૂળ. ૧
- શ્રી ગણધર ગુણે ભર્યા, સહાયકારી પ્રસિદ્ધ;
મંગળકારી મહીતગે, સર્વ કાર્યમાં સિદ્ધ. ૨
- શ્રી ગુરુદેવ પ્રસાદથી, સદ્ગુણ મનોરથ થાય;
વિધન સહુ દૂર ટળે, એ સદ્ગુરુ મહિમાય. ૩
- સરસ્વતી સુજ સ્વામિની, અરજ કરે એક ખાસ;
વાણી આપો વરદાનની, સદ્ગુણ કરો સુજ આશ. ૪
- કળિયુગમાં કળજીવીયા, કથની કરે અપાર;
રચ્યા તે કારણ દોહરા, સમાજને હિતકાર. ૫

કૃપણ વિષે-ગાથા.

કિપ્પણ ગિજ તણ વંચય, વંચય સુયગળ જળ કતીણ મિત્તો;
તણ દે તણણ દે દાણો, ધમ્મ રહિઓ મેવ્ય કાયજી જો ૧

સુદૃઢ તરંગિણી.

અર્થ:—જે કૃપણ મનુષ્ય છે તે પોતાના શરીરને ઠગે છે, તેમ તે પોતાના માતા પિતા, સ્ત્રી, મિત્ર ઇત્યાદિ સજ્જનોને પણ ઠગે છે. તે કૃપણ મનુષ્ય પોતાના શરીરને દર્દ દેછે પરંતુ તૃણ માત્ર દાન દર્દ શકતો નથી. એવા કૃપણ જન જગતમાં જીવે છે પણ મૃત સમાન છે.

ભિક્ષુકો ધનાઢયને સૂચવે છે.

ભિકરવા કય ઘય ર વોહો, મો સત પુંસાહ ! દિહ ઘણ દાણં;
વિણ દિણ મમ જોવો, લહુ વણ વારવાર જાચેતી ર (૭)
સુદૃષ્ટ તરંગિણી.

અર્થ:—ભિક્ષુકો ઘરો ઘર ફરી ફરીને બોધ કરે છે કે અહો ધનાઢયો, અહો સત્પુરૂષો ! તમે તમારા ધનને દાનમાં દો. અમારા સામી નજર કરો. પૂર્વે અમે પણ તમારા જેવાજ હતા પણ લાંબો હાથ કરી કોઈને દાન દીધું નહિ તેથી આ ભવમાં ઘરો ઘર ભીખ માગતા ફરીએ છીએ.

માગણની અરજ.

દોહરા.

માગણ કહે ધનાઢયને, અમે હતા ધનવાંત;
પૂર્વે દાન દીધું નહિ, આ ભવ ભીખ માગંત. ૮
દાન પુણ્ય કીધું નહિ, કીધો નહિ સત્સંગ;
પરમાર્થે પગ ના ધર્યો, તેથી ભીખ માગંત. ૯
કાંઈક પુણ્યના જોગથી, મળ્યો મનુષ્ય અવતાર;
પણ આ ભિક્ષુ ભવ વિષે, માંડ પેટ ભરનાર. ૧૦

દૂકડા પૂરા નવ મળે, દીનમય દિવસ જાય;
 ઘેર ઘેર ભીખ માગતાં, પેટ માંડ ભરાય. ૧૧
 સત્તાના મદમાં પડી, જમણવાર બંધ કીધ;
 ગરીબના મુખમાં કડી, દઇ અપયશ અમ લીધ. ૧૨
 કોઇ દિન મીઠાં કવળના, કરતા ગળ્યા જે મુખ;
 બાળ બચ્ચાં જે ગરીબના, ટાળ્યું તેનું સુખ. ૧૩
 બાંધ્યું કર્મ અંતરાયનું, આજે નડ્યું પ્રત્યક્ષ;
 દશા અમારી જોઈને, ગુણીજન લે એ લક્ષ. ૧૪
 ધનવંત થઇને ગરીબની, જો લેશે કદી હાય;
 પાછળ પસ્તાવું પડે, ન મળે કદી સહાય. ૧૫

ગરીબની આંતરિક ઇચ્છા.

શ્રીમંતના ઘેર છોકરા, નિત્ય મિષ્ટાન ખાય;
 છતાં નાતના નોતરે, જમવા ચિત્ત લલચાય. ૧૬
 આબ્યું નાતનું નોતરું, અમુક ગૃહસ્થને ત્યાંય;
 છોકરા સૌ રાજ થયા, હરખ ઉરે ઉભરાય. ૧૭
 બાળક કહે નિજ ખાપને, જમવા જાવું આજ;
 એમ કહી નાચે કૂદે, ખાપ વિચારે સમાજ. ૧૮
 મુજ બાળકને જમણથી, કેટલો છે ઉછરંગ;
 તો ગરીબના ઉછરંગનો, કેમ કરાયે ભંગ. ૧૯
 મીઠા કવળની માં કડી, દેવા મથું દિનરાત;
 આ કરમ કયાં છૂટશે, લાગ્યો હૃદય આઘાત. ૨૦

- મુજ ખાળક મારો ગુરૂ, મુજ બચાવણુહાર;
આજ પછી અંતરાયનો, ન કરું મુખ ઉચ્ચાર. ૨૧
- તુળશી કહેવત સત્ય છે, જો લયો ગરીબની હાય;
મુઆ ઠોર કે ચામસેં, લોહ ભસ્મ હો જાય. ૨૨
- કંજુસ અને માંખીની પેઠે હાથ ઘસ.
- પ્રશ્ન કર્યો પંડિતને, એક રાજાએ એમ;
બે હાથ ઘસી માક્ષિકા, શિર કુટે છે કેમ? ૨૩
- પંડિત કહે સુણો રાજવી, તેનો ઉત્તર એહ;
પામી મનુષ્ય ભવ સંપદા, દાન ન દીધું તેહ. ૨૪
- કર લાંબાવી કોઈને, ન દીધું કરથી દાન;
હિત ધર્યું નહિ કોઈનું, ન ધરી કંઈણા કાન. ૨૫
- વિષયમાં વળગી રહ્યો, સંતથી ભયો વિમુખ;
નારી નિરખે નેહથી, કિણ વિધ પામે સુખ. ૨૬
- તે કારણ એ મક્ષિકા, હાથ ઘસે શિર કુટ;
નરભવમાં લક્ષ્મી છતાં, દાન ન દીધું છુટ. ૨૭
- કોઈ ધન મળ્યે વાવરે, દાન પુણ્યમાં ખંત;
કોઈ કરે કંજુસતા, કોઈ કીર્તિ માગંત. ૨૮
- કોઈ ચડવા છાપરે, વાહ વાહને કાજ;
કોઈ ભૂખ્યા થઈ માનના, કોઈ ધન ખરચે લાજ. ૨૯
- મેળવવા મોટાઈ કોઈ, વધારવા નિજ નાક;
ધન ખરચી કુંજર ભયે, પામે મોટું નાક. ૩૦

લક્ષ્મીથી થયેલો ગેરઉપયોગ.

કોઈ લ્હાવો લક્ષ્મી તણે, લેવા ખરચે ધન;
 પ્રાયઃ હાનિ ધર્મની, નીવડે એ સાધન. ૩૧
 લક્ષાલક્ષ ગણે નહિ, ન ગણે કુળ વ્યવહાર;
 નાત જાતની ન લિન્નતા, નહિ શુદ્ધ આચાર. ૩૨
 ધર્મના દેષી બને, વળી બને નાસ્તિક;
 સ્વર્ગ નર્ક માને નહિ, નહિ દુર્ગતિની બીક. ૩૩
 ધર્માધર્મ જાણે નહિ, કરે ડોળ અપાર;
 અર્થનો અનર્થ કરે, ભણતરનો અહંકાર. ૩૪
 કરી મદદ પેસા તણી, બનાવ્યા સુધરેલા;
 હટ ગોઠેમ થઈ કદતા, સમજાવવા મુશ્કેલ. ૩૫

સુધારકો ! ના ઉદ્ગારો.

બુઢાને ગણે બાવરા, એ સમજે નહિ કાંઈ;
 અમે અક્કલના પોટલા, સુધરેલા ! કહેવાઈ. ૩૬
 સુધારા ! માં સમજે નહિ, ઘરડાની ગઈ ગત;
 રૂઢી જૂની મૂકે નહિ, પકડી બેઠા મમત. ૩૭
 અમ સુધરેલા ! મિત્રોનો, એહવો છે નિરધાર;
 વણાવણું ગણવી નહિ, ધર્મ એક વ્યવહાર. ૩૮
 વિધવાનાં દુઃખ ટાળવા, કરવા પુનર્લભ;
 નાત જાતના કાયદા, તોડવા અમારે મન. ૩૯

ઘરડા કહે એ ન બને, અમ બેઠા એ કાંધ;
 આજકાલના છોકરાં, બોલતાં લજ્જા નાહીં. ૪૦
 ઘરડે ગાડા વાળીયા, વિચારે એ વાત;
 વરણીમાં વરશે નહિ, બ્રહ્મ જીવાન જાત. ૪૧

જીવાન અમલદારોને વૃદ્ધોના ઉદ્ગારો.

રાજકુંવરે કચેરીમાં, અમલદાર જીવાન;
 કરી એકઠા દીપતા, ઘરડા ભાજે ભગવાન. ૪૨
 કોઈ દિવસને અંતરે, કુંવરે પ્રશ્ન જ કીધ;
 કોઈ આવી કચેરીમાં, રાજ પર ચોટ દીધ. ૪૩
 પાટુ મારે પેટમાં, મુખ પર મારે લાત;
 ચડી બેસે છાતી પર, તત્શિક્ષા શી યાત. ૪૪
 યુવક અમલદારો સહુ, બોલી ઉઠયા એમ;
 તેને અહીંથી જીવતો, જાવા દઇએ કેમ. ૪૫
 કીધી કચેરી વૃદ્ધની, અગાઉના અમલદાર;
 લઘુ રાજના પ્રશ્નનો, દે ઉત્તર શ્રીકાર. ૪૬
 કરીએ રક્ષણ તેહનું, પ્રીત ધરીને ખાશ;
 વસ્ત્રાભરણે દીપાવીને, કરો ચુંબન મુખ સાથ. ૪૭
 એ તો આપના કુંવરનું, હિત ચરિત્ર જણાય;
 સત્તા અન્યની એ નહિ, આપના પુત્ર સિવાય. ૪૮
 યુવક અમલદારો સહુ, થયાજ નાસીપાસ;
 વિચક્ષણ વૃદ્ધો રાખીયા, રાજ રક્ષણને ખાસ. ૪૯

ઘરડે ગાડા વાળ્યા.

- જૂવાન વરની જનમાં, જૂવાન છે સો સાથ;
ઘરડો કોઈ દીસે નહિ, વિચારે કન્યા તાત. ૫૦
- સો જણ સો માણ તણા, હોય ચોખા ખાનાર;
કન્યા તો પરણાવું મુજ, એ અમ કુળાચાર. ૫૧
- સૌ જન ગુંચવણમાં પડ્યા, માણું કેમ ખવાય;
પેટીમાંથી નીકળી, વૃદ્ધે બતાવ્યો ઉપાય. ૫૨
- ચોખા માણુ માણુને, પીરસો સો સો વાર;
કન્યાના બાપે જાણીયું, એ તો વૃદ્ધ વિચાર. ૫૩
- ઘરડે ગાડા વાળીયા, એ કહેવત કહેવાય;
ઘણા દાખલા એહવા, દીસે દૂનિયા માંય. ૫૪
- જુવાન ને વૃદ્ધો તણી, બુદ્ધિનો કરી ખ્યાલ;
કામ કરશે વિચારીને, તે ટકશે ચિરંકાળ. ૫૫
- ઉત્તમ કુળમાં નાતરા, તે કદી નવ થાય;
વેન રાજ મથી મુઓ, અનહદ કરી ઉપાય. ૫૬
- અન્ય વર્ણમાં નાતરા, થતા બંધ જણાય;
ત્યારે ઉત્તમ વરણમાં, સુધરેલ ! કરવા ધાય. ૫૭
- વૃદ્ધ કદી યુવાનને, સમજણ દેવા જાય;
માંખીના બચ્યા પરે, મનમાં નવિ સુહાય. ૫૮

માંખી અને તેનું બચ્યું.

- માંખી બોલી મુખ થકી, ખ્યારા બચ્યા પાસ,
જઈ આવું હું જ્યાં સુધી, ઊડીશ માં આકાશ. ૫૯

ઉકળે છે ઉનામણો, જે તે પાસે જાય;
 ચૂકી ફરતાં ચોટ તો, જીવનું જોખમ થાય. ૬૦
 એમ કહી એ તો ગઈ, ખરચું બુદ્ધિ બાળ,
 હીલનું ડહાપણ ડાળવા, તે લાગ્યું તત્કાળ. ૬૧
 ઘરડા તો વાતો ઘણી, કરે વધારી વહેમ;
 ઊડી ફરતાં આટલે, કહો મરીશ હું કેમ. ૬૨
 એમ કહી ઊડી ગયું, પહોંચ્યું પાણી પાસ;
 અંબાઈ એમાં પડ્યું, વળતી થયું વિનાશ. ૬૩
 બોલ્યું મરતાં બોલ તે, જે ચાલે આ ચાલ;
 માને નહિ મા બાપનું, તો તેના આ હાલ. ૬૪
 કાવ્ય દ્વારા કહી ગયા, કવિવર દલપતરામ;
 બાળ બૂદ્ધાના ન્યાયને, ગુજરાતીમાં આમ. ૬૫

ચપળ લક્ષ્મી માટે ધર્મની જરૂર.

લક્ષ્મી વિદ્યુત સમ ગણેા, પ્રભુતા રંગ પતંગ,
 આયુષ્ય જળ તરંગ સમ, પુરંદ્રી ચાપ અનંગ. ૬૬
 ક્ષણભંગુર આ દેહ છે, નાશવંત પરિવાર;
 ક્ષણ સુખ છે લક્ષ્મી તણું, જતાં ન લાગે વાર. ૬૭
 ધનનો બહુ સંચય કર્યો, ભર્યો ખૂબ ભંડાર;
 પણ હાથે નવ વાપરી, કર્યો ન પરોપકાર. ૬૮
 ચાર કોશ ગામાંતરે, ખરચી બાંધે ભાર;
 પરભવ નિશ્ચય જાણવો, કરીએ ધર્મ વિચાર. ૬૯

લક્ષ્મી કહે ધનવંતને, મુજ બાંધવ છે ચાર;
 ધર્માગ્નિ નૃપ તસ્કર, કરજો તેનો વિચાર. ૭૦
 મુજ બાંધવ વડીલનો, જો કરશે તિરસ્કાર;
 આ ત્રણે બાંધવ તમ પ્રતિ, કરશે કોપ અપાર. ૭૧
 અગન પલીતા રાજદંડ, ચોર મુશલે જાય;
 એતના દંડ સૌ કોઇ સહે, (પણ) ધર્મ દંડ સહ્યો ન જાય. ૭૨
 દાન દયા ને પુણ્યનો, જો કરશે સ્વીકાર;
 તે ધર્મનાં અંગ છે, આત્માને હિતકાર. ૭૩
 દાને દોલત સંપન્ને, દયા એ સુખ શરીર;
 પુણ્યે પરમ શાન્તિ મળે, ધર્મ સહાય વદે વીર. ૭૪
 દાન પુણ્યના કામમાં, ન કરશે અંતરાય;
 તો સુખ લક્ષ્મી પામશે, ધર્મ સદા સુખદાય. ૭૫

ધનપતિને લક્ષ્મી ભલામણ કરે છે.

ધનપતિને લક્ષ્મી કહે, મેં કર્યો તમ ઘરવાસ;
 અનીતિ અધર્મને તણ, કરો દાન પુણ્ય ખાસ. ૭૬
 ખાય ખરચે ને વાવરે, દાન પુણ્યમાં નિત્ય;
 બુદ્ધિ થાયે નિર્મળી, વૃદ્ધિ પામે વિત્ત. ૭૭
 વીરડાનું વારી સદા, ઉલ્લેચ્યે નિર્મળ થાય;
 બાંધ્યો કૂંપ ગદ્દો રહે, વાવર્યો શુદ્ધ જણાય. ૭૮
 કંજૂસ કોઇ બનશે નહિ, દોભ ન કરશે લેશ;
 પુણ્ય પ્રમાણે પામીને, લ્યો લાવો હમ્મેશ. ૭૯

- દહાવો તો લક્ષ્મી તણો, દાન પુણ્યે ગણાય;
 દીધું સાથે આવશે, બાકી રહેશે અહીંઆંય. ૮૦
- નવ દીધું નવ વાવયું, દાન પુણ્યમાં કાંઈ;
 અંતે ધન મૂકી જવું, થશે ચોરતો ત્યાંય. ૮૧
- અપની નજરે દેખતા, આપ બેઠા ધન બાય;
 દો લત મારે આવતાં, તેમ જતાં જ જણાય. ૮૨
- દીઠા નજરે દુઃખીયા, ખાવા ન ખોરી જર;
 તે પણ લક્ષપતિ થયા, સુખીયા આ સંસાર. ૮૩
- માથે પાઘડી પેઠની, અંગરખું ઇસી ખંધ;
 ઘોતી પેહેરે રેશમી, દુપટો કસબી ખંધ. ૮૪
- વેઠ વોટીયો આંગળે, ચાંદી કંદોરો કેડ;
 રાજકુંવર સમ દીપતો, પૂર્વ પુણ્યની ખેડ. ૮૫
- નજરે નીરખ્યો તેહને, થઈ કંગાલ હાલત;
 રસ્તાની એઠવાણીમાં, એઠ વીણી ખાવંત. ૮૬
- હજખેડુ હજ હાંકતાં, થયા મોટા રાજન;
 રાજા તે બીખ માગતાં, દેખતાં દીન વદન. ૮૭
- તડકા છાંયા દેખતાં, સમય સમય પલટાય;
 પુણ્ય પાપના વાદળા, પ્રગટપણે જણાય. ૮૮
- ઢાંક્યા કર્મની વાતનો, કોણ કરે ઇન્સાફ;
 પુણ્ય પાપ પ્રગટ થયે, જાણે આપોઆપ. ૮૯
- તે કારણ ધનાઢયને, થાવું નહિ મગફર;
 આજ પછી દીન કાલનો, કેવો ઉગશે સૂર. ૯૦

- કાળ તણી ગતિ ગહન છે, ફરે ચક્ર દિન રાત;
આવી ઓચિંતો ઝડપશે, કહો રક્ષણ કયાં થાત. ૯૧
- ઘરથી દુકાને જતાં, વચમાં લાગી ઠેચ;
પડતાં પ્રાણ ઊડી ગયા, કોઈ ન જાણે પેચ. ૯૨
- મનમાં ઘોડા ગુંથતા, ઓણ આ કાઢ્યું કામ;
કન્યાને પરણાવીને, ખૂબ ખરચ્યા છે દામ. ૯૩
- પોર પુત્રને પરણાવીને, લેશું અધિકો દહાવ;
બનાવી રૂડા બંગલા, ફરતો બાગ બનાવ. ૯૪
- મન જાણે મેં માલશું, રૂડા લોગવશું લોગ;
પણ કુદરતના હાથમાં, કર્મ તણો સંયોગ. ૯૫
- ધાર્યો કામ ધર્યો રહે, લખ્યું થાય લલાટ;
કાળ ઓચિંતો આવતાં, ઘડયા ભાંગે સૌ ઘાટ. ૯૬
- મહારાજ દાજીરાયનો, પ્રત્યક્ષ દાખલો જોય;
હવા મહેલ અધવચ રહ્યો, આપ ચાલ્યા પરલોય. ૯૭
- રૂડા બનાવી બંગલા, વારતુ મુદૂર્ત કીધ;
તે રહેવા પામ્યા નહિ, વાટ પરાઈ લીધ. ૯૮
- આશા તો આકાશવત, મરણ પગલાં હેઠ;
તૃણ તરૂણી વાધતી, મરણાંત સુધી ઠેઠ. ૯૯
- રહે શરીરે નિરોગતા, વધે બુદ્ધિ બળવાન;
જશ કીર્તિ શોભા વધે, થાય સહાય ભગવાન. ૧૦૦
- પૂર્વ પુણ્ય ટકી રહે, લક્ષ્મી રક્ષણ કાજ;
આબાદી કુટુંબની, સુણો એહ ઈલાજ. ૧૦૧

સાધુસંત સેવા કરી, લેજો શુભ આશિષ;
 ધર્મ દાન વંશ વાધશે, સુખ વૃદ્ધિ નિશ્ચિંશ. ૧૦૨
 નિંદા ન કરશે કોઈની, ન બોલશે અપવાદ;
 આળ ન દેશે કોઈને, બોલી મિથ્યા વાદ. ૧૦૩
 આક્ષેપ કદી ન મૂકશે, ન કરશે મનમાં રોશ;
 દોષ દૃષ્ટિ નવ દેખશે, ન જોશે પરના દોષ. ૧૦૪
 છિદ્ર ન જોશે પારકા, છોડો ઈર્ષા દોષ;
 વચ્ચેના એવાં બોલશે, આત્મા થાય અદોષ. ૧૦૫
 સાધુ સંત ન ફૂલવશે, ન લેશે તેની ધા;
 ટાઢી અગ્નિ વન દહો, છૂપો સંત ધા ધા. ૧૦૬
 સંત સતી સંતાપતાં, ટળે ધર્મ ધન વંશ;
 ન માનો તો જઈ પૂછો, જાદવ, રાવણ, કંશ. ૧૦૭

વૃદ્ધો અને જુવાન વિષે.

હિત શિખામણુ સાંભળી, કરજો મન વિચાર;
 કડવી દવાને જાણવી, આત્માને હિતકાર. ૧૦૮
 જમાનો જમાનો કરી, દૂટી માર્યું વૃદ્ધ;
 થશે પસ્તાવો આગળે, સૂણી સૃષ્ટિ આકૃંદ. ૧૦૯
 આ માટે અગાઉથી, કરશે દીર્ઘ વિચાર;
 તો પસ્તાવું નહિ પડે, જો હશે શુદ્ધ આચાર. ૧૧૦
 નાત જાતના કાયદા, ઘરડાએ ઘડેલ;
 દીર્ઘ દૃષ્ટિથી દેખતાં, રહસ્યથી ભરેલ. ૧૧૧

વૃદ્ધોના વિચારોને, પગલે ચાલે જોઈ;
 પસ્તાશે નહિ તે કહિ, નીતિ વાક્ય છે એઈ. ૧૧૨
 સૌ સરખા મોટા નહિ, નાના નહિ પણ એમ;
 ભાગ્ય પ્રમાણે ભોગવે, તન, ધન, બુદ્ધિ તેમ. ૧૧૩
 સાત વેતના સર્વ જન, કીમત અક્કલ તુલ્ય;
 સરખા કાગળ હુંડીના, આંક પ્રમાણે મૂલ્ય. ૧૧૪
 સમુદ્ર તો છલકે નહિ, છલકે નદી તળાવ;
 મર્યાદા મૂકે નહિ, એજ વૃદ્ધ સ્વભાવ. ૧૧૫
 ભલે બાળ પણ બુદ્ધિમાં, વૃદ્ધિથી વૃદ્ધ જણાય;
 બાળ બુદ્ધિ હોય વૃદ્ધમાં, તે લેખે ન ગણાય. ૧૧૬
 પૂર્ણિમાના ચંદ્રને, કોઈ ન જોવા જાય;
 સદા બીજના ચંદ્રને, દુનિયા જોવા ધાય. ૧૧૭
 બાળ યુવાન કે વૃદ્ધનો, થાય બુદ્ધિ પર ખ્યાલ;
 અક્કલ સ્વરૂપ વિચારતાં, ભાષા ગુણ નિહાળ. ૧૧૮
 ભાષા સ્વ પર હિતની, હોય સરલ સુખદાય;
 લોક વિરૂદ્ધ પડે નહિ, તે કામ કર્યું કહેવાય. ૧૧૯
 લોક અપ્રિય બને નહિ, ન બોલે કોઈ અપવાદ;
 તે ડાહ્યો દુનિયા વિશે, લે છૂપો ધન્યવાદ. ૧૨૦
 ધને કરી મોટા થયા, તેના દ્વારે તિષ્ઠત;
 વયોવૃદ્ધ વિદ્યા વૃદ્ધ, તપ વૃદ્ધ કેા સંત. ૧૨૧
 અમે તમ સહાયથી, કરીએ સારાં કામ;
 લક્ષ્મીનો લ્હાવો તમે, લો છો ખરચી હામ. ૧૨૨

પણ એક વાત જણાવવા, અમે આવ્યા છીએ આમ;
મૂરછીશો ન મોટાઇમાં, શિક્ષા છે એ તમામ. ૧૨૩
લઘુતામાં સુખ છે.

લઘુતાસેં પ્રભુતા મિલે, પ્રભુતાસેં પ્રભુ ફર;
કીડી મીશ્રી ચૂનલે, હાથી ઘરે શિર ધુર. ૧૨૪
છોટમ છોટે હો રહો, જૈસેં છોટે તૂળ;
ઘાસ ચાસ જલ જાયગે, તૂળ તો ખૂબકી ખૂબ. ૧૨૫
છોટામાં સુખ છે ઘણું, મોટામાં મહા દુઃખ;
મળે મોટપ તજે માનને, ગર્વથી રહે વિમુખ. ૧૨૬
ભુ ભુ ક્ષણ નર તીનહેં, અવર ઉપજંત અનંત;
અગર્વ ધન સખળ ક્ષમી, કૌમળ વિદ્યાવંત. ૧૨૭
એવા જન આ અવનીમાં, દીસે વીરલા કોઇ;
દીપાવે દુનિયા વિષે, ફૂળ દીપક તે હોઇ. ૧૨૮
દી, વાળે તે દીકરા, તારે પેઢી સાત;

સવળા આચરણ આચરી, કરે માવતર પ્રખ્યાત. ૧૨૯
કેશનમાં ફેસાયેલી ધનગવિંત સુધારક સમાજ.

કોઇ કોઇ ધનના ગર્વથી, કરે અવળા આચરણ;
લોક વિરુદ્ધ પડી જગતમાં, કરે કીર્તિ આવરણ. ૧૩૦
જાણે અમે આ જગતમાં, કરીએ કાંઇ નવાઈ;
તો અમને જાણે સહુ, પ્રગટયા નવતર ભાઈ. ૧૩૧
સુધારો કરવા મથે, પણ કુધારો થાય;
ખરચ કહે ઘટાડવા, અવળા વધતા જાય. ૧૩૨

ફેશનમાં ફસાયા ઘણા, વસ્ત્ર ખાન ને પાન;
 શરીરને શોભાવતાં, ન રહ્યું દેહનું ભાન. ૧૩૩
 ઉઠે નાકને વાયરે, મોહિત વસ્ત્ર ધરે અંગ;
 દેખાય અંગોપાંગથી, કામી જાગે અનંગ. ૧૩૪
 કુળ મયોદા રહી નહિ, નહિ લજ્જા નહિ ધર્મ;
 વનિતા વસ્ત્ર નીરખતાં, ગુમાવ્યો કુળ ધર્મ. ૧૩૫
 કેઈ વેશ ધરે મડમનો, પહેરે પારસી વેશ;
 સુધરેલાં બનવા તણી, ધરે હોંશ હમેશ. ૧૩૬
 વિવિધ વેશ ધરવા થકી, વિવિધ સંગ સહવાસ;
 વ્યભિચાર વધવા તણી, એ ફેશન થઇ ખાસ. ૧૩૭
 ફેશનમાં બન્યા આવરા, વાયો પશ્ચિમ વા;
 શુદ્ધ બુદ્ધ બૂલી ગયા, ફાવ્યો અમારો દા. ૧૩૮

સમાજ ઘટવા વિષે સુધારકોનો વૃથા પોકાર.

સમાજનો ઘટવા તણો, દાવો જે કરનાર;
 તેણે ભેદ બણ્યો નહિ, વૃથા કરે પોકાર. ૧૩૯
 પોકાર પુનર્લભનો, જો હોય નાત રિવાજ;
 તો પ્રજા વધે ખરી, વહે સુધરેલ ! સમાજ. ૧૪૦
 ઉત્તમ અધમનો પટાંતરો, નાતરાથી જ જણાય;
 ક્ષત્રી, બ્રાહ્મણ, વાણીયા, ઉત્તમ કૌમ ગણાય. ૧૪૧
 તેમજ પાટીદારમાં, વળી કૌમ ખારોટ;
 નાતરા તેમાં થતાં નથી, રહે ઓગલ સચોટ. ૧૪૨

જે વર્ગમાં નાતરા, પ્રગટ થતા જણાય;
 ત્યાં પણ તે કોઈ કરે નહિ, ઉત્તમ તે જ ગણાય. ૧૪૩
 ઉત્તમ વર્ણમાં નાતરા, નથી થતા તે માટ;
 વસ્તીમાં વૃદ્ધિ નહિ, સુધરેલ વર્ગ ઉચાટ. ૧૪૪
 જે વર્ણમાં નાતરા, પ્રગટ થતા જણાય;
 છતાં કેમ તેની પ્રજા, દિન દિન ઘટતી જાય. ૧૪૫
 હેતુ બધાનો એક છે, ખાન પાન પરદેશ;
 રહે સદાય સ્વતંત્રતા, ફેશન દોષ વિશેષ. ૧૪૬
 તણ ખોરાક સ્વદેશનો, પરદેશી જ ખવાય;
 સડયા સળ્યા અનાજને, સંચાથી જે દળાય. ૧૪૭
 એવા સત્વ જ હીણનો, ખોરાક નિત્ય ખવાય;
 શરીરના સત્વે તણી, તેથી હાનિ થાય. ૧૪૮
 ચા, ખીટી શીગારેટથી, બળે કલેણું હીર;
 સુરા પાન કર્યા થકી, બગડે બુદ્ધિ શરીર. ૧૪૯
 ઈત્યાદિ વ્યસનો સહુ, લાગુ થાય પરદેશ;
 હવા પાણી પસંદ નહિ, ક્ષેત્ર દોષ વિશેષ. ૧૫૦
 શાન્તિ રહે ન શરીરમાં, તબીયત રહે નરમ;
 ખાધું અન્ન પચે નહિ, હાડ કળે રહી ગરમ. ૧૫૧
 વૈદ્ય ડાક્ટર બતાવતાં, કહે લાગુ ક્ષય રોગ;
 ભર્યા દવાના ખાટલા, કરવા કમાણી લોગ. ૧૫૨
 દરદી દવા ને દાક્તરો, વૈદ્ય વધ્યા અપાર;
 દરદીને બહેમ વધારતાં, પૈસે કરે ખુવાર. ૧૫૩

નિત્ય દવાના ખાટલા, પડે પેટની માંય;
 દરદ મટે કે ના મટે, સત્વહીણ દેહ થાય. ૧૫૪
 પ્રજા હાનિનું પગથીઉં, પહેલું એજ ગણાય;
 સત્વહીણને સંતતિ, ઉત્પન્ન કદી ન થાય. ૧૫૫
 તેમજ ઘણા પુરૂષ સંગ, મૈથુન જે સેવંત;
 તેહને ગર્ભ રહે નહિ, દાખલા ઘણા દીસંત. ૧૫૬
 ઠાણાંગ ઠાણે પાંચમે, છે ગર્ભ અધિકાર;
 જૈન સૂત્ર કહે સંતતિ, ન વધે અતિ વ્યભિચાર. ૧૫૭
 વિનતિ સુધરેલ ! વર્ગને, ન દેશે ખાગા દોષ;
 દોષ દીસે ફેશન તણો, વૃથા ન કરશે રોષ. ૧૫૮
 જો સુધરે ફેશન તો, સુધરે સખ સંસાર;
 પણ મુશ્કેલી છે ઘણી, જમાનાપર આધાર. ૧૫૯

સાદાઈમાં સુખ ને પ્રજાની વૃદ્ધિ.

આખાદી સાદાઈમાં, સાદાઈ સુખ સંસાર;
 સાદાઈથી પ્રજા વધે, શરીર આખાદી ધાર. ૧૬૦
 આખાદી થાય શરીરની, ઘરની હોય કસરત;
 રોગ ન થાય શરીરમાં, એ કસરત અમૃત. ૧૬૧
 પાલન કરે પ્રજાતણું, ઉપાડે ધરનો ભાર;
 પશુઓનું રક્ષણ કરે, રવ-પરને હિતકાર. ૧૬૨
 આગળ શ્રી મહાવીરના, શ્રાવક હતા અનેક;
 ઘેર પશુઓ પાળતા, રાખી ધર્મની ટેક. ૧૬૩

તેમાં હેતુ ધણા હતા, તે જાણે મતિવંત;
 જડ બુદ્ધિ જડ આત્મા, સમજ્યા વિણ કરે તંત. ૧૬૪
 પાપ પાપ પોકારીને, કયો દયાનો નાશ;
 પૂર્વે પશુઓ પાળતા, અખ કતલખાને વાસ. ૧૬૫
 હોય કનિષ્ઠ હૃદયના, દયાહીણનો બોધ;
 સુણનારા પણ એહવા, હોય દયાના વિરોધ. ૧૬૬
 પ્રથમ પગથીઉં એહનું, થયો દયાનો નાશ;
 દૂધ દહીં તો દોહલા, ન મળે પૂરી છાશ. ૧૬૭
 રૂએ ગરીબના છોકરા, ટળવળે છાશને માટ;
 કહો દયા દીલ કયાં રહી, મનુષ્ય પશુઓ માટ. ૧૬૮
 અઢી રૂપીયા મણુ ધૂતના, અઝખર શાહને વખત;
 વિક્ટોરીયાના વખતમાં, દશ રૂપીએ મણુ ધૂત. ૧૬૯
 શત ઓગણીશ પંચોતેરે, મણુ ધીના થયા સાઠ;
 પંચાશીની સાલમાં, રૂપીએ શેર વેચાત. ૧૭૦
 પણ વેજીટેબલનું, ન આબું હોત તુપ,
 ગાય લેસના ધી તણું, દુર્લભ દેખત રૂપ. ૧૭૧
 આગળ ઘર દીઠ દીસતા, ગાય લેસનાં વૃંદ;
 સસ્તા દૂધ ધી તેહ થકી, પ્રજા પામે આનંદ. ૧૭૨
 દશ હજાર ગાયો તણું, ગોકુળ એક ગણાય;
 એવા ચાર, છ, આઠ દશ, શ્રાવક ઘેર જણાય. ૧૭૩
 દશ શ્રાવક મહાવીરના, આણુંદાદિક જાણુ;
 ઉપાસક દશાંગમાં, વૈભવ રિદ્ધિ વખાણુ. ૧૭૪

ગાય અને બેંસો મળી, બહુધા પશુઓ વર્ગ;
 શ્રાવક છતાં રક્ષણ કરે, માને માર્ગ ઉત્સર્ગ. ૧૭૫
 અનેક હેતુ તેમાં રહ્યા, એમ જાણી ભગવાન;
 નિષેધ તેનો ન કર્યો, સમજે શ્રાવક મુજબ. ૧૭૬
 શ્રી ભગવતીજ સૂત્રમાં, છે શ્રાવક અધિકાર;
 તુંગીયા નગરીમાં ઘણાં, ધનવંત ધર્મ કરનાર. ૧૭૭
 ત્યાં પાઠ પણ એ લખ્યો, બહુ ગૌ, બેંસો ધન;
 તે ઉપરથી જણાય છે, ગૂઢ રહસ્ય સાધન. ૧૭૮
 શ્રી મહાવીરના વખતમાં, જૈનો ચાળીશ કોડ;
 કહો પશુઓ કેટલા ? ઘર દીઠ સંખ્યા જોડ. ૧૭૯
 તે સમય એવો હતો, ઘર દીઠ પશુનો વાસ;
 દૂધ દહીં બહોળા હતા, અને પાણી ને છાશ. ૧૮૦
 ટોળા પાંચસેં હજારનાં, મુનિયો ફરતા સાથ;
 તે સીદાતા નહિ તદ્દા, શ્રાવક બહુલી આથ. ૧૮૧
 ઘણા પશુઓના વૃંદથી, ઘણા જનનો નિભાવ;
 દાન પુણ્ય બહોળાં થતાં, બહુ નિર્જરના લાવ. ૧૮૨
 વળી પશુને ધન ગણી, કરતા તેનો સંચ;
 પૂર્વે પત્ર વિવેકથી, લખતા શેઠ શ્રી પંચ. ૧૮૩
 ધન ધાન્ય ને સ્ત્રી વળી, ચોથી લક્ષ્મી સંતાન;
 પંચમી લક્ષ્મી પશુ તણી, અનેક હિતનું સ્થાન. ૧૮૪
 એ તો વાત કહી પૂર્વેની, હવે વર્તમાન વિચાર;
 અદ્ય વર્ષ પહેલાં જુઓ, ઘર દીઠ પશુ અપાર. ૧૮૫

આજ સુધી અપ્ય વર્ષમાં, પ્રસયો નિર્હંસ પંથ;
 પાપ પાપ પોઠારીને, વાળ્યો પશુનો અંત. ૧૮૬
 દયા હીણના બોધથી, પશુ ગયા પરવાસ;
 થર થર કાયા કંપતી, કતલખાને નાશ. ૧૮૭
 ગાય ભેંસ રૂપ લક્ષ્મી, કોઈ ઘેર નહિ દેખાય;
 છાશ દૂધ દહીં વિના, છોકરા વલખાં ખાય. ૧૮૮
 તેમાં વળી ફેશન ભળી, સત્વહીન શરીર;
 કાયા કામ કરે નહિ, શું જાણે પશુ પીર. ૧૮૯
 પશુ રૂપ લક્ષ્મી ટળી, ટળ્યું સુખ સંતાન;
 નિયતિ કફેડી નિહાળતા, તોય ન આવે ભાન. ૧૯૦
 દીન વળો દયા કરી, પશુનો કરો બચાવ;
 પાંચે લક્ષ્મી પરવરી, પ્રગટ થશે સુભાવ. ૧૯૧
 બીજે બોલે જે સ્ત્રીઓ, ફેશનમાં ફરનાર;
 તે અડકવા ન હીએ, લુગડે રજ લગાર. ૧૯૨
 બહુ પરિવારી ના ધરે, બાળ બચ્ચા પરિવાર;
 છોકરા ગોબરા દેખીને, છટ કરી છટકે નાર. ૧૯૩
 કદી ઘેર પશુ હોય તો, ઉલટા થાય ઉચાટ;
 છાણ વાસીકું કાઢતાં, ફેશનમાં પડે ફાટ. ૧૯૪
 કોમળ શરીર બનવા થકી, ઘરનું કામ ન થાય;
 સાસુ સસરાના દાબથી, હીરટોરિયા આવી જાય. ૧૯૫
 એક દયા હીણ બોધથી, બીજું કારણ ફેશન;
 પશુ રૂપ લક્ષ્મી ખસી, હિંસા દોષ રૂળ તન. ૧૯૬

ફેશનના આ દોષથી, પ્રજા હાનિ ગણાય;
 માટે સાદાઈને ગ્રહો, સદા સર્વ સુખદાય. ૧૯૭
 સદાઈથી સચવાય છે, શિયળવંતીનો ધર્મ;
 ચરિત્ર સતીયોનાં સુણો, સાદાઈ એજ સુકર્મ. ૧૯૮
 સતીયોનાં આઠ અંગમાં, સાદાઈ પ્રથમ જાણ;
 સમતા સરળતા, સત્યતા, દૃઢ મન સ્થિર પ્રમાણ ૧૯૯
 પતિવૃતા ધર્મ સાચવે, પતિમાં પ્રેમ અપાર;
 પતિવિષ્ણુ અન્ય પુરૂષને, બાંધવ સમ ગણનાર. ૨૦૦

સુધારકો ! નો વિધવાઓ પર આરોપ.

ઉચ્ચ કોમમાં અવતરી, જે કરે નીચ વિચાર;
 તેના કિતાહિતનો, ભવિષ્ય પર આધાર. ૨૦૧
 દુનિયા દો રંગી દીસે, પળ પળમાં પલટાય;
 ચડાવે જે ઢાળ પર, તે ઢાળે ઢળી જાય. ૨૦૨
 સવળા કે અવળા તણો, કદી ન કરે વિચાર;
 માખણીયા દીસે ઘણાં, હાએ હા કરનાર. ૨૦૩
 કહો કોમ કેમ સુધરે, અવળી માંડે ઇંટ;
 દોષિત ગણે સમાજની, વિધવા બાળા અનિષ્ટ. ૨૦૪
 કોઈ કર્મના ઉદયથી, ચાલે અવળી ચાલ;
 દોષિત આખા વર્ગની, કેમ ગણાએ બાળ. ૨૦૫

આ પાપ મોટું ઘણું, સૌ બાળા શિર આપ;
 મુધરેલ ! મંડળ વિચારીને, કરજો અંતર ખ્યાલ. ૨૦૬

વિધવા બાળાનું હિતકારકે કર્તવ્ય.

સૌ બાળાને વિનતિ, કરીએ તમ હિત માટ;
 મહીલા મંડળ સ્થાપીને, ટાળો અન્ય ઉચાટ. ૨૦૭
 મહીલા મંડળ મળી એકઠું, કરો નિશ્ચય દૃઢ મન;
 કુળ મર્યાદા ન મૂકવી, સૌ છીએ ઉત્તમ તન. ૨૦૮
 ઉત્તમ તનુજ આપણે, ઉત્તમ મા ને બાપ;
 ઉત્તમ ધર્મને પામીને, ટાળો શંકિત પાપ. ૨૦૯
 આપે આળ સૌ આપને, દોષિત ઠરાવે સહુ;
 તે દોષથી નિર્મળ થવા, સુણો બેન દીકરી વહુ. ૨૧૦
 શિયળ વ્રતને પાળવું, રાખવું શિયળ રતન;
 મન વચ કાયા વશ કરી, કરવું શિયળ જતન. ૨૧૧
 નાતરા કદી કરવા નહિ, આલ જમીન એક થાય;
 સૌ બેનો નિયમને ગ્રહો, થાશે પ્રભુ સહાય. ૨૧૨
 સાસુ સસરા માબાપની, કરો ભક્તિ ભલ ભાવ;
 તીર્થ રૂપ બાણી સદા, લ્યો શુભ આશિષ લાવ. ૨૧૩
 મહિલા મંડળ એકઠું, મળી કરો શુભ કામ;
 તમારી આ નકલથી, ઘણા મુધરશે ગામ. ૨૧૪
 જે ચળવળ તમ ઉપરે, પ્રસરી ઠામે ઠામ;
 જો તેને અટકાવશો, તો રહેશે અમર નામ. ૨૧૫

પતિ ગયો પરદેશમાં, અથવા હોય છાંડેલ;
 કોઈ ખાળ વિધવા તણું, મન અસ્થિર રહેલ. ૨૧૬
 તેના રક્ષણ કારણે, બંધવ માત ને તાત;
 સાસુ સસરાદિ સહુ, કરે રક્ષણ ભલી ભાત. ૨૧૭
 જાતિ કૂળ મર્યાદને, આગળ કરી ધરે પગ;
 સાદા ખોરાક ને વસ્ત્રથી, રાખી અંગુઠે દૃગ. ૨૧૮
 કદી કોઈ ઇચ્છા વિના, બ્રહ્મચર્ય પાળે જેહ;
 વર્ષ ચોસઠ હજાર સુધી, દેવ ગતિ પામે તેહ. ૨૧૯
 મન વચન કાચે કરી, શિયળ વ્રત પાળનાર;
 અસંખ્ય વર્ષને આયુષ્યે, દેવ ગતિ વરનાર. ૨૨૦
 ઇત્યાદિ અધિકાર છે, જૈન શાસ્ત્રની માંય;
 ઉવવાઈ સૂત્રના પ્રશ્નમાં, છે શિયળ મહિમાય. ૨૨૧
 જેણે બ્રહ્મચર્ય પાળીહું, પાળ્યું શિયળ અખંડ;
 અમર નામ આ અવનીમાં, જશ કીર્તિ પ્રચંડ. ૨૨૨
 તે કારણ બહેનો સહુ, અન્યોનો અપવાદ;
 તમ શિર આવ્યો ટાળીને, દયો જગમાં ધન્યવાદ. ૨૨૩
 બ્રહ્મચારી ભગવંત સમ, તણુ લોકની માંય;
 દેવ દાનવ પાચે પડે, જગમાં કીર્તિ ગવાય. ૨૨૪
 સકળ ધર્મના તત્ત્વમાં, બ્રહ્મચર્ય કહ્યું મુખ્ય;
 ત્રિકરણ યોગ આરાધતાં, પામે અમર પદ સુખ. ૨૨૫
 દુનિયા ચશ્માએ દેખતી સાથે દ્રેશનની પોલ.
 સુધરેલ ! કહે હતી આંધળી, પ્રથમની જે સમાજ;
 હવે અમે થયા દેખતા, લેશું તીવ્ર સ્વરાજ્ય. ૨૨૬

છે જમાનોએ હવે, ઉલટ પાલટ વાય;
 થાય દેખતા આંધળા, આંધળા દેખતા થાય. ૨૨૭
 એંશી નેવુ સો વર્ષના, વૃદ્ધો નજરે દીઠ;
 ચશ્મા કદી ન ચડાવતા, મજબૂત હાડ ને પીઠ. ૨૨૮
 આ જમાનામાં એહવા, નર નહિ દેખાય;
 જે દેખાય તે એહવા, ચશ્મા આંખે ચડાય. ૨૨૯
 આઠ વરસના છોકરા, ચશ્મા વિણ ન ચલાય;
 તેા અન્યનું કહેવુંજ શું, દોષ દીપક દેખાય. ૨૩૦
 એક લહીયાનો દાખલો, દીપક માંડી લખંત;
 છ મહીને થયો આંધળો, ગ્યાસલેટ ગરમ અત્યંત. ૨૩૧
 ફીટસન લાઈટ ને લેંપના, દીવા વીજળી લાઇટ;
 કરે નુકશાની આંખને, એ ફેશનની સાઈટ. ૨૩૨
 ફેશને થયા આંધળા, ચડાવ્યા ચશ્મા આંખ;
 ચશ્મા વિના ચાલે નહિ, આંખે દીસે ગાંખ. ૨૩૩
 ઘણા દરદી થયા આંખના, ચડાવે ચશ્મા નિત્ય,
 ઘણા ચડાવે શોખમાં, ફેશન પર છે પ્રીત. ૨૩૪
 કોટ, પાટલૂન કેપને, ખમીસ, બાકીટ અંગ;
 કાંટે ઘડીયાળ બાંધીયું, લાગ્યો ફેશનનો રંગ. ૨૩૫
 હાથમાં લાકડી ફેન્શી, ગળામાં કોલર ટાટ;
 નેકટાઇ ઉપર રેશમી, રોલ્ડ ગોલ્ડનો ઠાઠ. ૨૩૬
 બુટ વિલાયતી પગમાં, સ્ટોકીંગની છે બહાર;
 સેન્ટ લવન્ડર છાંટીને, મુખ દર્પણ નિહાળ. ૨૩૭

મુખે ચિરૂટ પુઠતા, કાઠે ધૂમના ગોટ;
 મલપતા ચાલે ઘણા, ખાલી ખીસા કોટ. ૨૩૮
 આંખે ચશ્મા ચડાવીને, ઢઢ ગુર્જરી બોલ;
 મર્યાદા મૂકી કુળની, એ ફેશનની પોલ. ૨૩૯
 દુનિયામાં ધનની હાનિ થવાનું કારણ

સદ્દો. થાપણુ ને ધર્મદો.

સદ્દાના વેપારીને, સદ્દા વીણુ ન રહેવાય;
 કોઈ ખોવે કોઈ રળે, પણ અંતે હાનિ થાય. ૨૪૦
 સદ્દો ખટો છે ખરો, હોય કોઈ રળનાર;
 પણ સંતોષ વાળે નહિ, એ પણ એક ગમાર. ૨૪૧
 ઇચ્છા હોય હજારની, તેમાં મળે કદી લાખ;
 તોય સંતોષ વાળે નહિ, વધતી જાય અભિલાષ. ૨૪૨
 કરવા ઇચ્છા કરોડની, માંડ્યો મોટો દાવ;
 તમામ ધન ગુમાવીઉં, અવળો વાગ્યો ઘાવ. ૨૪૩
 નોકરી કરતાં દેખીયા, થયા લક્ષપતિ જેહ;
 લક્ષપતિ સદ્દા વિષે, દીઠા રઝળતા તેહ. ૨૪૪
 પાંચ સાત પેઢી તણા, ગણાતા જે ધનવંત;
 સપડાયા સદ્દા વિષે, ધન ગુમાવી ભમંત. ૨૪૫
 અખી બનેલ ધનાઢયનું, ધન સદ્દાનું ગણાય;
 સમુદ્રના ઓગાળને, સમુદ્ર તાણી જાય. ૨૪૬
 એક સમય એવો હતો, ધરતી ધન ઉભરાય;
 તે ધન સદ્દામાં ગયું, ધનહીણુ જગત ગણાય. ૨૪૭

જેણે સંતોષ વાળીયો, અથવા કરી મર્યાદા;
 તેનું ધન ટકી રહ્યું, સદ્દાનો ન કરે વાદ. ૨૪૮
 શિખામણ સૂણજે સહુ, ગરીબ ને ધનવંત;
 મેળવશે ધન નીતિથી, તે ચીર કાળ ટકંત. ૨૪૯
 ઉપાર્જન અનીતિનું, હજાર દિનની માંય;
 ઉત્કૃષ્ટ વર્ષ અગ્યારમાં, મૂળ સમૂળું જાય. ૨૫૦
 જમા પાસું કરશે નહિ, રાખી પર થાપણ;
 તેમાં રાંડી રાંડની, થાપણ ધર સાપણ. ૨૫૧
 ધર્મોદો નવ રાખશે, નિજ ચોપડા માંય;
 બાણી મીઠાનું હાંડણું, છુપું રહી ખવાય. ૨૫૨
 તે કારણ થાપણ અને, ધર્મોદાનું ધન;
 જમા પાસું કરવા તણું, કરશે નહિ કોઈ મન. ૨૫૩
 ધર્મ અને ધનની હાનિ થવાનું કારણ
 કુસંપ અને કલેશ.

નાત જાત કે ધર્મમાં, કરશે નહિ કુસંપ;
 ધનની હાનિ થાય છે, જ્યાં ન દીસે સંપ. ૨૫૪
 અરશ્વરસ અગડા કરે, બ્રાતૃ ભાવ નહિ લેશ;
 હાનિ કરે સમાજની, માંડી કોરટે કેશ. ૨૫૫
 લડે કેશ જઈ કોર્ટમાં, ખરચે ધર્મના દામ;
 કરે હાનિ તે ધર્મની, રાખવા પોતાનું નામ. ૨૫૬
 બુચો વકીલના ખંગલાં, મૂર્ખ માથે ચણાય;
 વાદી પ્રતિવાદી તણા, પૈસા ખૂબ હરાય. ૨૫૭

હાનિ સમાજ ને ધર્મની, માંહે માંહે કલેશ;
 હજારા દારૂ માટીમાં, ખરચે લડીને કેશ. ૨૫૮
 આવે ઊંચું કેમ ધર્મનું, કેમ સુધરે સમાજ;
 ધર્મ ગુરૂને નિંદતાં, નહિ નિર્લજને લાજ. ૨૫૯
 બેઠેલા જે વહાણમાં, પાટીયા તોડનાર;
 તેની અધોગતિ વિના, કોણ કહો આધાર. ૨૬૦
 ઇત્યાદિ દોષ નિવારીને, ચાહો ધર્મનું હિત;
 સમાજને સુધારવા, કરો સંપ ધરી પ્રીત. ૨૬૧
 સંપ થકી લક્ષ્મી વધે, સંપે વધશે માન;
 સંપ થકી સહુ સુખ મળે, સંપે સહાય ભગવાન. ૨૬૨

દુનિયામાં ધનની હાનિના કારણો.

મોજ, શોખ ને ફેશન.

ધન હાનિ થઈ જગતમાં, તેનું કારણ એહ;
 ડૂબી દેવાળે દુનિયા, સદાએ નિઃસંદેહ. ૨૬૩
 વળી વિશેષે વધ્યો, ફેશન ને મોજ શોખ;
 વસ્ત્ર વિવિધ પ્રકારના, જોઈએ ખંગલા ગોખ. ૨૬૪
 ચા વિના ચાલે નહિ, હડી કાઢે હોટેલ;
 મલાર્થ આર્થસ્ત્રીમમાં, પૈસા રેલમછેલ. ૨૬૫
 ખીડો સીગારેટ ઓફ્ટના, થયા ઘણા શોખીન;
 પાનપટીથી મુખ ભર્યું, વળી ખાય ઠાકીન. ૨૬૬
 જાય હજારને હાટકે, હેરકટીંગને કાજ;
 પાઉડર સાણુ તેલમાં, ખુએ પૈસા ને લાજ. ૨૬૭

કપડા કોટ પાટલૂનના, જે ખરચ્યા હોય દામ;
 બમણી તમણી શિલાઈ, આપે ઠામો ઠામ. ૨૬૮
 ચાર દિવસ અંગે ધર્યું, ગયું વેશિંગની માંચ;
 પૈસા કાંઈક ઠરાવીને, ચીઠ્ઠી લીધી છે ત્યાંચ. ૨૬૯
 આઠ દિવસ વીત્યા પછી, કપડા લેવા જાય;
 ઠાઠ માઠથી ચાલીયા, નાટકશાળા માંચ. ૨૭૦
 ખાવા ન હોય ખીચડી, ફસાયા ફેશન માંચ;
 ખરચ વધારે રાખીને, ભૂખ લેગા થયા ત્યાંચ. ૨૭૧
 ફેશનની પ્રીશીયારીમાં, ફસાયા ઠામો ઠામ;
 રોગ ચેપી લાગુ થયા, રહ્યા ન આપવા દામ. ૨૭૨
 દવા દારૂ દાકતર તણી, પ્રીનું દેખી ખીલ;
 કાયા થરથર કંપતી, જબ લાગ્યા ઘર શીલ. ૨૭૩
 હવા દવા ને હડકવા, વધ્યા છાપા જ્યાં ને ત્યાં;
 નાસ્તિકો ને ધર્મની, રહી શ્રદ્ધા કહો ક્યાં. ૨૭૪
 લાડી બાડી ને ગાડીના, શોખીન જે કહેવાય;
 પૈસા વિના પામર બની, ઘેર બેઠા વા ખાય. ૨૭૫
 રેલ્વે ને વિક્ટોરિયા, મોટર ને વળી ટ્રામ;
 શોખીન શોખ વધારીયા, દામ હરવાને કામ. ૨૭૬
 આંખને ગમે તેહવી, ચીજ લેવા લલચાય;
 હાનિ શરીર બળ બનતણી. ખીસા ખાલી થાય. ૨૭૭
 ખોટા ખરચ વધારીને, થઈ ફેશન આધીન;
 મોજ શોખમાં માલીયા, ધન હાનિ દિન દિન. ૨૭૮

ખોટા ખરચો ઘટાડવા, તે સામું નહિ લક્ષ;
કરે પોકાર ખરચો તણો, તેતો ખોટો પ્રત્યક્ષ. ૨૭૯
હોય સમાજ સુધારવી, તો હ્યો સત્ય ઉપાય;
ફેશન વ્યસનને દૂર કરી, સાદું જીવન ગણાય. ૨૮૦

જૈન ધર્મ અને સમાજની વૃદ્ધિનો ઉપાય.

સુધરેલ ! વર્ગે અવની વિષે, ઉપાડયો મોટો ભાર;
શાંતિ ભેદને દૂર કરી, કરવો એક વ્યવહાર. ૨૮૧
વિશેષે વણીક કામમાં, ભેદ ચોરાશી જણાય;
જો તે વર્ગ થાય એકઠો, ભેદ ભાવ ટળી જાય. ૨૮૨
સુધરેલાના ! પ્રયાસથી, કદી ભેદ ટળી જાય;
તેમાં સવાલ ઊભો રહે, ધર્મ તણું શું થાય. ૨૮૩
ધર્મ તણા અગડા જુઓ, હીસે ઠામે ઠામ;
ધર્મ એક જો થાય તો, અગડા ટળે તમામ. ૨૮૪
ઊંડુ રહસ્ય છે એહમાં, ધર્મ તણાં મત ભેદ;
તે કોઈથી ન ટળ્યા, એજ અંતર ખેદ. ૨૮૫
નાત જાત ને ગચ્છમાં, હોય એક સમુદાય;
એક ધર્મના હોય પણ, અગડા ત્યાં દેખાય. ૨૮૬
કોરટે જઈ કેશો લડે, એક ધર્મના હોય;
વગોવે નિજ ધર્મને, એકતા ક્યાંથી હોય. ૨૮૭
કુસંપ જ્યાં હોય ધર્મમાં, એકજ સ્થળની માંય;
ત્યાં હાનિ હોય ધર્મની, પ્રત્યક્ષપણે જણાય. ૨૮૮

શાન્તિનું સ્થળ ધર્મ છે, જ્યાં છે આત્મ કલ્યાણ;
 તે માર્ગને ઉઠેદીને, કરે આત્મ ગુણ હાણ. ૨૮૯
 દેખી ઝગડા ધર્મના, શ્રદ્ધા બ્રહ્મ કોઈ થાય;
 મૂકી પોતાના ધર્મને, અન્ય ધર્મમાં જાય. ૨૯૦
 દશ દશ વર્ષને આંતરે, ઘટે બે ત્રણ લાખ;
 સંખ્યા લાખ અગીયારની, હાલ વસ્તીપત્રક શાખ. ૨૯૧
 જૈન વર્ગની હાનિનું, કારણ એજ જણાય;
 કુસંપથી કંટાળીને, આર્ય સમાજ થાય. ૨૯૨
 તે કારણથી યુવકો, કરે એવો પ્રયાસ;
 જૈનોની વૃદ્ધિ થશે, કુસંપ કલેશ થાય નાશ. ૨૯૩
 ભેદ ભાવ ટળે ધર્મનો, મુનિવર્ગ એક થાય;
 સમાજ એક સંપી રહે, જ્ઞાતિ ભેદ ટળી જાય. ૨૯૪
 સમાજ સુધારવા તણો, છે એજ ઉપાય;
 વૃદ્ધિ થાય જૈન વર્ગની, દિન દિન ચડતી થાય. ૨૯૫

જૈન કોમની હાનિ વૃદ્ધિના કારણો.

મહાવીર વચન વિચારતાં, સમય સમયની હાણ;
 તે તો નજરે નિહાળીઉં, જ્ઞાની વચન પ્રમાણ. ૨૯૬
 ઉન્નતિ દેખી અન્ય ધર્મની, કોઈ વિચારે એમ;
 શંકા કરે જૈન ધર્મમાં, કહો ઉન્નતિ નહિ કેમ ? ૨૯૭
 તેનાં કારણો અનેક છે, શાસ્ત્રમાંથી જણાય;
 જ્ઞાનિ અગાઉ જાણી ગયા, બહુયે શંકા રખી જાય. ૨૯૮

અરછેં અસંજતિ તણું, કહ્યું દશમું જેહ;
 મહાવીરના શાસન વિશે, દીસે પ્રવૃત્તિ તેહ. ૨૯૯
 શ્રી મહાવીર ભગવાનના, નિર્વાણ સમયની માંય;
 ભગ્ન ગ્રહ બેસવા થકી, શાસન છિન્ન સિન્ન થાય. ૩૦૦
 ત્રીજું કારણ સુણો સહુ, દુગાઠ દુઃષમ કાળ;
 પાંચમો આરો પ્રગટ થતાં, દિનદિન હાનિ નિહાળ. ૩૦૧
 ચોથું કારણ લાગુ થયું, પાંચમા આરામાંય;
 ચંદ્રગુપ્ત રાજા પ્રતિ, સ્વપ્નાં સોળ દેખાય. ૩૦૨
 ભદ્રબાહુ સ્વામી તદા, ચાંદ પૂર્વના જાણુ;
 સ્વપ્નનાં અર્થ જણાવીયા, જૈન શાસનની હાણુ. ૩૦૩
 એ ચારે કારણો તણું, શાસનપર અતિ જોર;
 હુંડાવસપિપ્પલી પાંચમી, અનંત કાળે નિહોર. ૩૦૪
 વર્ષ એકવીશ હજારનો, પાંચમો આરો ગણાય;
 હાનિ વૃદ્ધિ ધમંની, છેડા સુધી જણાય. ૩૦૫
 ભદ્રબાહુ સ્વામી સુધી, રહ્યો નિર્ગ્રંથ ધર્મ;
 કોઈક વર્ષને આંતરે, બાર દુકાળ અનુક્રમ. ૩૦૬
 દુષ્કાળ પડ્યા અનુક્રમે, ઉપરા ઉપરી બાર;
 સિદ્ધાતા જૈન સાધુઓ, ન મળે પાણી આહાર. ૩૦૭
 કોઈકે જીવન રાખવા, કર્યો અકલિપત આહાર;
 આહારના અભાવથી, સૂતા કરી સંથાર. ૩૦૮
 આહાર મળે વા ન મળે, પણ નિર્દોષ કરનાર;
 કોઈક દેશ તજી ગયા, પગથી કરી વિહાર. ૩૦૯

એમજ ઉપરા ઉપરી, પડયા ઘણાં દુષ્કાળ;
 મનુષ્ય અને પશુઓ તણી, સંખ્યા ઘટી તત્કાળ. ૩૧૦
 તે સમયના સાધુઓ, વિદ્યા મંત્રના જાણુ;
 શાસન ટકાવી રાખવા, ભિન્ન ભિન્ન અંતર જાણુ. ૩૧૧
 એક ધર્મના લેદ બે, લેદના લેદ ગણાય;
 ગરજ ચોરાસી તેહમાં, અનેક ક્ષંટા જણાય. ૩૧૨
 ભિન્ન ભિન્ન થઇ માન્યતા, અનેક દીસે વેશ;
 વધી પડી પ્રરૂપણા, માંહે માંહે કલેશ. ૩૧૩
 કોઈ ક્રિયાના વાદને, કોઈ કરે જડવાદ;
 કોઈ જ્ઞાન આગળ કરી, વહે એકાંત વાદ. ૩૧૪
 એ પ્રભાવ કળિયુગનો, તેમાં મળીયા પાંચ;
 વીર પ્રભુ મુક્તિ ગયા, શાસનમાં પડી ખાંચ. ૩૧૫
 વર્તમાન સમય વિચારતાં, જૂદા જન જન મત;
 એક બીજને નિષેધતાં, પોતાનું ગણે સત્ય. ૩૧૬
 કોઈ જાગે આ જગતમાં, વીરલો વિવેકવાંત;
 જૈન ધર્મની એકતા, કરે તે સાચો સંત. ૩૧૭
 યુવક વર્ગને વિનંતિ, કરજો સત્ય પ્રયાસ;
 એકત્ર જૈન કરવા તણો, ઝુંડો ઉપાડો ખાસ. ૩૧૮
 જૈન કેમ વધારવા, પૂર્વાચાર્ય પ્રયાસ;
 રજપૂતના બે હજાર ઘર, જૈન બનાવ્યા ખાસ. ૩૧૯
 તે ઓળખાય ઓશવાળથી, બુઝો ઉત્તર ગુજરાત;
 જૈન ધર્મના સ્તાંભ સમ, છે જગત પ્રખ્યાત. ૩૨૦

જોમ અનેકને ખૂઝવી, જૈનાચાર્યે જશ લીધ;
 જૈન કોમમાં વૃદ્ધિ કરી, આખાહી ધર્મની કીધ. ૩૨૧
 કેટલાક તે નકલ લઇ, વધારવા જૈન કોમ;
 અંત્યજને ઉપદેશ દઇ, કીર્તિનો કરી હોમ. ૩૨૨
 ઢેડ ભંગી ચમારને, ઉપદેશના દેનાર;
 દે દાખલો હરકેશીનો, પણ ભિન્ન વ્યવહાર. ૩૨૩
 હરકેશી આદિ જે કોઇ, થયા હતા અણુગાર;
 તે તો જાતિ સ્મરણથી, જન કદપ એકલ વિહાર. ૩૨૪
 આ કાળે અંત્યજને, હોય કોઇ ખુઝવનાર;
 નવીન કરી દેખાડશે, તો વધશે પરિવાર. ૩૨૫
 અંત્યજો ઉપદેશથી, સુધારશે આચાર;
 જન ધર્મને પાળશે, તો તરશે સંસાર. ૩૨૬
 ક્ષત્રી બ્રાહ્મણ વૈશ્ય ને, ચોથી શૂદ્ર વર્ણ;
 આગળ ચારે વર્ણમાં, જૈન ધર્મ હિત કર્ણ. ૩૨૭
 પાર્શ્વનાથ મહાવીરનું, શાસન જૈન ગણાય;
 જૈન સંખ્યા ભરત ક્ષેત્રમાં, આળીશ કોડ જણાય. ૩૨૮
 ચારે વર્ણ જૈન ધર્મમાં, વર્તે શુદ્ધાચાર;
 અભક્ષ ભક્ષ કરે નહિ, જૈન ધર્મ વ્યવહાર. ૩૨૯
 વિક્રમ રાયના સમયમાં, પડ્યો જ્ઞાતિનો ભેદ;
 વરવું વરાવવું જ્ઞાતિમાં, અન્ય જ્ઞાતિ નિષેધ. ૩૩૦
 નગર શેઠની હીકરી, સગપણ કરેલ જાણ;
 વરનો બાપ મરી જતાં, વૃદ્ધ માતા નિર્ધન પ્રમાણ. ૩૩૧

બહુભાણી બુદ્ધિ શેઠની, નિજ કન્યાને માટે;
 વરાવી વિક્રમ પ્રત્યે, ટાળ્યો નિજ ઉચાટ. ૩૩૨
 વરની માતા સાંભળી, કરે અતિ આક્રંદ;
 ડહન સુણી રાજ ગયો, સુણી વાત થયો મંદ. ૩૩૩
 વિક્રમ રાય વિચારીને, સુણી દુર્ખળની દાદ;
 મૂળ પતિને પરણાવીને ટાળ્યો રાજ અપવાદ. ૩૩૪
 ત્યારથી કર્યા કાયદા, જ્ઞાતિ ભેદના રાય;
 પોત પોતાની જ્ઞાતિનો, શુદ્ધ વ્યવહાર સચવાય. ૩૩૫
 આગળ રાજ ન્યાયવંત, કરતા શુદ્ધ વિચાર;
 વસ્તી પણ તેવી હતી, પરસ્પર હતો ખ્યાર. ૩૩૬
 હમણા તો કળી કાળનું, જખરૂં દીસે જોર;
 રાજ ને પ્રજા તણો, દીસે શોર બકોર. ૩૩૭
 પ્રજા પાળ રાજ હોય તો, વસ્તી પામે સુખ;
 રાજ પ્રજા વિરૂદ્ધ તો, આમન સામન દુઃખ. ૩૩૮
 રાજ વિરૂદ્ધ થશે નહિ, ન થશે માખણદાસ;
 રાજ ને પ્રજા તણું, હિત ચિંતવવું ખાસ. ૩૩૯
 રામરાજ વિક્રમ વળી, વિકટોરિયા ચરિત્ત;
 રાજ ને પ્રજા સુખી, દેવાય દાખલો નિત્ય. ૩૪૦
 ન્યાયી રાજ પ્રજા સુખી, કળી કાળમાં કોઈ;
 દીસે છે દુનિયા વિષે, નીરખતાં નજરે બેઠ. ૩૪૧
 કળી કાળના રાજવી, કળિના અમલદાર;
 કળિયુગની કોરટો, કાયદા ધન હરનાર. ૩૪૨

સમજી સમજે શાનમાં, અણુસમજી કરે તાંત;
 વાંચી વિચારી સમજશે, સફળુદ્ધિ મતિવંત. ૩૪૩
 હરેક વિષયના ઢોહરા, વાંચી કરજો વિચાર;
 શુભ આહક બની સદા, ન્યાય પંથ સ્વીકાર. ૩૪૪
 પઢો નિર્મળ ભાવથી, સુણો સદા હિત લાય;
 તો સંપત્તિ પામશે, આધિ વ્યાધિ ટળી જાય. ૩૪૫
 ઝોગણીસેં પંચાસીએ, રાજનગર મોઝાર;
 કળિયુગની કથની રચી, સમાજને હિતકાર. ૩૪૬



આપ તેજસ્વી જૈન બનવા ચાહતા હો તો

આદર્શ જૈન પુસ્તક

જરૂર વાંચો !

તમને જ્ઞાન સાથે

આનંદ આપશે.

લખો:—

વાડીલાલ કાકુભાઈ સંઘવી.

સારંગપુર-તળીયાની યોજ.

અમદાવાદ.

શ્રી ૫ મ સ્વામીજી

૩

જેન સંસ્ત્ર સાધિવના

ઉત્તમ પુસ્તકો

ત્રીવિના સ્થાયી મળી શકે છે.

૧ જેન સંસ્ત્ર સાધિવનાર નિર્વાણ-પ્રતિષ્ઠા

૨ 'જેન' આદિના જ્ઞાપર (સાધક)ના

૩ અંગતરૂપ દર્શનની શીતલીયા

જેનસંસ્ત્રના આદિના (સાધક)ના

૪ જાણનારૂપ અંગતરૂપ દર્શન

પ્રતિષ્ઠાની સાધનાઓ

માટે તુલ્ય જ પરીતી

આદિના

આદિના

આદિના

આદિના

આદિના

આદિના

